

## दवा की तस्करी करने वाला अफगान नागरिक गिरफ्तार

अमर उजाला ब्यूरो

नई दिल्ली। इंदिरा गांधी अंतरराष्ट्रीय हवाई अड्डे पर तैनात सीआईएसएफ के जवानों ने दवा की तस्करी करने वाले एक अफगानी नागरिक को गिरफ्तार किया है। यात्री के पास से 64.40 लाख रुपये कीमत की दवाइयां बरामद हुई हैं। यात्री को कस्टम विभाग के अधिकारियों के हवाले कर दिया गया है।

सीआईएसएफ के प्रवक्ता अखिलेश कुमार शुक्ला ने बताया कि सीआईएसएफ के निगरानी और खुफिया कर्मचारियों ने बुधवार शाम टर्मिनल-3 पर एक विदेशी नागरिक को संदिग्ध हालत में सूमते देखा। शक होने पर हिरासत में लेकर पूछताछ की गई। उसकी पहचान



आरोपी से बरामद दवाइयां।

अफगान नागरिक फाजली अहमद शाह मोहम्मद के रूप में हुई। वह दुबई के रास्ते काबुल जाने के लिए आया था। यात्री के पास एक बैग और दो हैंड बैग थे। जवानों ने बैग की एक्सरे मशीन पर जांच की। बैग में संदिग्ध चीजें दिखीं। तलाशी लेने पर बैग से 64.40 लाख रुपये मूल्य की दवाइयां बरामद कीं।